

OPEN ACCESS

IRJRS

ISSN (Online): 2959-1384

ISSN (Print): 2959-2569

www.irjrs.com

خطیب بغدادی پر جرح و تعدیل
(ایک تحقیقی جائزہ)

Cross-examination and adjustment on Khatib Baghdadi (A Research Review)

Hafiz Muhammad Yasin

Ph.d. Scholar, department of islamic studies and Arabic, university of lahore, pakistan.

Email: Qariyasin2025@gmail.com

<https://orcid.org/0009-0008-7273-4544>

Dr nasir ahmad akhtar

Hod, department of islamic studies and Arabic, university of lahore, pakistan.

Email: nasir.akhtar@ais.uol.edu.pk

<https://orcid.org/0009-0008-7238-4509>

Abstract

In the science of hadith, the Sanad has a special status, but it would not be wrong to say that Allah Almighty has protected the religion of Islam through the Sanad and the Muhadditheen have set a solid condition for quoting the chain of knowledge, so Abdullah bin Mubarak says Sanad is a part of the religion, if it were not there, one could say anything. Khatib al-Baghdadi is one of those personalities who left a great knowledge base for the Ummah on the related sciences of Sunnah, but his words about any narrator are itself a Sanad. Therefore, most of the Muhadditheen benefited from his scholarly work and said good words to appreciate the Khatib, while some people said such negative words about the Khatib due to their personal issues or lack of knowledge, which if placed in the court of the Muhadditheen, they their self would be punished. In this article, the scholarly and research status of interrogating and modifying the sayings about Khatib has been revealed.

KeyWords: Khatib-al-Baghdadi, Abdullah-bin-Mubarak, Muhadditheen, sciences of Sunnah, Interrogating.

موضوع کا تعارف:

یہ بات ہر ذی فہم شخص جانتا ہے کہ جب کسی شخص کو علمی منزلت و رفعت حاصل ہو جاتی ہے تو لوگ اس کے علم کے احترام میں اسے عزت اور کرم دیتے ہیں اس کی مجلس میں بیٹھنا قابل تکریم سمجھتے ہیں اپنی محفلوں میں اس کو بلاتے ہیں علمی حلقے قائم کرتے ہیں اور اس سے علمی استفادہ کرتے ہیں اسی طرح بعض لوگ ذاتی رنجش، مذہبی عصبیت اور حسد کی صورت میں بے انصافی سے کام لیتے ہوئے اس کے بارے منفی پروپیگنڈہ شروع کر دیتے ہیں جس بنا پر اس کے بارے نقد و جرح کے اقوال مشہور کر دیتے ہیں۔ لیکن محدثین نے رواقہ پر حکم لگاتے ہوئے نہایت دیانتداری اور انصاف سے کام لیا ہے کسی شخص کے حالات زندگی کو قائم بند کرتے ہوئے ہر طرح کے تعصب، حسد اور ذاتی رنجش کو قریب بھی نہیں پھٹکنے دیا اگر کسی پر کچھ نقد و جرح کی ہے تو اس میں بھی انصاف کا دامن تھامے رکھا اور اگر کسی کی تعدیل کی ہے تو اس میں بھی مکمل طور پر انصاف کا ترازو ہاتھ میں لئے رکھا۔

خطیب ایک ایسے شخص ہیں کہ ان کی سیرت پر لکھنے والے افراد کی کتب کا مطالعہ کرتے ہوئے ہم ان کے بارے عمدہ، پاکیزہ اور تعدیل سے بھرپور اقوال کو ملاحظہ کرتے ہیں خطیب کے عہد یا ان کے زمانہ کے بعد کم ہی کوئی صاحب علم یا محدث ہوگا جس نے خطیب کی کتب سے استفادہ نہ کیا ہو کسی بھی علم پر اگر کسی نے گفتگو کی ہے تو یہ جملہ ضرور لکھا ہے کہ اس پر خطیب بغدادی نے ایک کافی و شافی کتاب لکھ رکھی ہے جیسے تدریس کی بحث کرتے ہوئے جامعہ دمشق کے استاد نور الدین محمد عتر الحلبی لکھتے ہیں کہ:

وقد صنف في هذا النوع الخطيب البغدادي كتابا كبيرا قيما سماه "موضح اوهام الجمع والتفريق"

تناول فيه بالتفصيل كل راوى من هذا النوع وما وقع فيه من الاوهام بسبب ذلك⁽¹⁾

امام خطیب بغدادی نے اس علم پر ایک مستقل اور بڑی کتاب لکھی ہے جس کا نام انہوں نے "موضح اوهام الجمع والتفريق" رکھا ہے انہوں نے اس کتاب میں اس قسم کے ہر راوی کی تفصیل بیان کی ہے اور ساتھ یہ بھی بتایا ہے کہ اس میں اوہام کیا واقع ہوئے ہیں اور ان کا اسباب کیا تھا

امام سیوطی "مَعْرِفَةُ مَنْ اتَّفَقَ اسْمُهُ وَكُنْيَتُهُ" کے عنوان سے تفصیل مہیا کرنے کے بعد لکھتے ہیں کہ:

وَصَنَّفَ فِيهِ الْخَطِيبُ.⁽²⁾

خطیب بغدادی نے اس علم پر کتاب تحریر کی ہے۔

مدرج کی بحث لکھتے ہوئے امام نووی خطیب بغدادی کا ذکر کرتے ہوئے لکھتے ہیں کہ:

وصنف فيه الخطيب كتاباً شافياً وكفى⁽³⁾

”خطیب بغدادی نے اس بارے ایک ایسی کتاب لکھی ہے جو اس کے بارے کافی و شافی ہے“

یہ چند ایک مثالیں تھیں جبکہ کتب علوم الحدیث ایسے اقوال سے بھری پڑی ہیں کہ محدثین عام اقوال لکھتے ہیں کہ اس بارے خطیب بغدادی نے ایک کتاب لکھی ہے یا اس بارے خطیب بغدادی ان اپنی فلاں کتاب میں سیر حاصل بحث کی ہے۔

ان اقوال سے ہمیں یہ بات سمجھنے میں آسانی ہو سکتی ہے کہ خطیب ایسی قد آور علمی شخصیت تھی کہ جس کی لکھی گئی کتب سے ان کے بعد علماء و محدثین نے استفادہ کیا ہے اور کسی بھی علم پر مصدر و مرجع کا حوالہ دیتے ہوئے خطیب کا نام لیا ہے جیسا کہ مندرجہ بالا میں کچھ اقوال ذکر کیئے گئے ہیں۔

مندرجہ ذیل میں ہم خطیب بغدادی کی کتب سے استفادہ کرنے والے اور خطیب کی علمی حیثیت کو سمجھنے والے علماء کی آراء کی نظر میں خطیب بغدادی کا علمی مقام اور ان کی تعدیل بارے تفصیل مہیا کریں گے بعض لوگوں نے خطیب بارے منفی اقوال بھی ذکر کیئے ہیں لیکن خطیب کی تعدیل اور علمی مقام بارے محدثین نے اتنا لکھا ہے کہ اس کے سامنے چند منفی اقوال کی کچھ حیثیت نہیں رہ جاتی۔

خطیب کی تعدیل اور ائمہ کرام کی آراء:

خطیب بغدادی علمی میدان میں ایک باکمال شخصیت کے نام سے پہچانے جاتے ہیں آپ حفظ و ثقافت میں ایک نمایاں مقام رکھتے تھے یہی وجہ ہے کہ آئمہ کرام نے آپ کے علمی کمال اور ثقافت کو مختلف انداز میں بیان کیا ہے ڈاکٹر محمود الطحان آپ کے بارے تعدیل کا ذکر کرتے ہوئے فرماتے ہیں کہ:

أما الذين مدحوا واثنوا عليه فهم كثيرون وفيهم عدد من الحفاظ والمحدثين والعلماء الكبار والحقيقة ان العلماء والحفاظ اتفقت كلمتهم على مدحه والثناء عليه عدا خصومه الذين اطلقوا فيه القول بدافع الخصومة والعصبية المذهبية (4)

”رہے وہ لوگ جنہوں نے اس کی مدح اور تعریف کی ہے وہ بہت زیادہ ہیں ان میں سے کئی حفاظ، محدثین اور کبار علماء ہیں جبکہ حقیقت یہ ہے کہ علماء اور حفاظ ان (ابو حنیفہ) کی مدح و تعریف کرنے پر متفق ہیں البتہ ان کے کچھ مخالفین نے ایسی باتیں کی ہیں جنہوں نے محض مذہبی عصبیت کی بنا پر ایسا کیا ہے“

امام ابوسعید سمعانی فرماتے ہیں:

كان الخطيب ثقة حجة حسن الحفظ كثير الضبط فصيحاً ختم به الحفاظ (5)

”خطیب بغدادی ثقہ، حجت، اچھے خط والے، کثیر ضبط والے، فصیح ہیں اور ان پر حفاظ کا اختتام ہو گیا ہے۔“

آپ کے نامور شاگرد ابن ماکولاجو علم حدیث و رجال میں بہت ممتاز تھے آپ کے علمی مقام و مرتبہ کو اس انداز میں بیان فرماتے ہیں:

كان ابو بكر آخر الاعيان ممن شاهدناه معرفة و حفظا و اتقاناً و ضبطاً الحديث رسول (ﷺ) و تفنناً في علله و اسانيداه و علماً بصحيحه و غريبه و فردة. منكرة مطروحه. و لم يكن للبعث اديين بعد ابى الحسن الدار قطنى مثله (6)

”حدیث رسول کی معرفت حفظ و ضبط، اتقان اور فنون علل و اسناد، صحیح غریب، فرد و منکر اور سقیم و غیرہ نیز روایتوں کی شناخت اور تمیز میں وہ آخری اور نامور محدث تھے جن کو ہم نے دیکھا در حقیقت اہل بغداد میں امام دار قطنی کے بعد ان جیسا صاحب کمال محدث پیدا ہوا ہی نہیں۔“

موتمن ساجی فرماتے ہیں:

ما اخرجت بغداد بعد الدار قطنى مثل الخطيب (7)

”امام دار قطنی کے بعد بغداد میں خطیب بغدادی کی مثل کوئی نہیں آیا۔“

ابن ماکولا ایک اور مقام پر فرماتے ہیں:

سالت ابا عبد الله الصوري عن الخطيب و ابى نصرى السجزي ايهما. احفظ فضل الخطيب تفضيلاً بيننا (8)

”میں نے عبد اللہ صوری سے خطیب بغدادی اور ابو نصر سجزی کے متعلق دریافت کیا کہ ان میں سے کون احفظ ہے تو انہوں نے واضح طور پر خطیب کو افضل و برتر قرار دیا۔“

ابو علی بردانی آپ کے بارے ارشاد فرماتے ہیں:

لعل الخطيب لم ير مثل نفسه (9)

شاید خطیب نے بھی اپنے جیسا صاحب فن نہ دیکھا ہو۔

ابو اسحاق شیرازی جو مشہور فقہ تھے آپ کی علمی وجاہت کو اس انداز میں بیان فرماتے ہیں:

ابو بكر الخطيب يشبه بالدار قطنى و نظرائه في معرفة الحديث و حفظه (10)

”ابو بکر خطیب معرفت حدیث اور حفظ حدیث میں امام دار قطنی اور ان کے ہم پایہ لوگوں کے برابر تھے۔“

امام صاحب کو اللہ پاک نے ایسا تبحر علمی عطا کیا ہوا تھا ان کے اساتذہ بھی ان کی تعریف کرتے تھے۔ ابو اسحاق شیرازی خطیب کے اساتذہ میں سے تھے لیکن وہ ان کی مہارت فن اور مہارت حدیث میں بلند پائیگی کی وجہ سے ان کے نہایت مداح و معترف تھے۔

ایک دفعہ امام صاحب ان کے درس میں حاضر ہوئے تو شیخ نے ایک حدیث بحر بن کثیر سقاء کے واسطے سے بیان کر کے کہا کہ ان کے بارے میں کیا کہتے ہو خطیب نے ادب سے ان کا حال بیان کرنے کی استاد سے اجازت لی اور شیخ کے سامنے سنبھل کر نہایت ادب سے شاگرد کی طرح بیٹھ گئے جب خطیب نے شرح و بسط سے ان کا حال بیان کیا اور شیخ ابو اسحاق نے بے اختیار آفرین کہا اور فرمایا کہ

”خطیب اپنے وقت کے دار قطنی ہیں،“ (11)

حافظ ابن عساکر نے اپنی تاریخ میں خطیب کے حالات زندگی بیان کیے ہیں چنانچہ وہ ابتدا میں ان پر تعدیل کے کلمات کہتے ہوئے لکھتے ہیں کہ:

الفقیه، الحافظ احد الائمة المشهورین والمصنفین المکثرین والحفاظ المبرزین ومن ختم به دیوان المحدثین (12)

”خطیب بغدادی فقیہ، حافظ، مشہور ترین ائمہ، چہار جانب مشہور حفاظ اور کثیر التصنیف لوگوں میں سے ہیں اور ایسی شخصیت ہیں کہ محدثین کی کتب میں ان پر مہر لگادی گئی ہے“
حافظ ابوالقتیان فرماتے ہیں کہ:

کان الخطیب امام هذا الصنعة ما رأیت مثله (13)
”خطیب اس فن کے امام تھے میں نے ان کی مثل نہیں دیکھا“

شجاع ذہلی آپ کی علمی شان کو یوں بیان کرتے ہیں:

امام مصنف حافظ لم یدرک مثله (14)

”وہ ایک جلیل القدر امام و مصنف اور حافظ تھے اور ہم ان کی مثل نہیں پاتے“

حافظ ابو بکر بن نقطۃ الحنبلی خطیب بغدادی کی کتب میں سے اوہام اور غلطیاں نکالا کرتے تھے بلکہ انہوں نے اس موضوع پر مستقل ایک کتاب مسمیٰ ”المناظرة فیما فی کتب الخطیب وغیرہ من الوهم والغلط“ لکھ رکھی ہے چنانچہ وہ ہر غلطی اور وہم پر بحث کرنے کے بعد عدل اور انصاف سے بھرپور تبصرہ کیا کرتے ہیں چنانچہ وہ خطیب کے بارے لکھتے ہیں کہ:

کل من انصف علم ان المحدثین بعد الخطیب عیال علی کتبہ (15)

”ہر وہ شخص جو انصاف کا دامن تھامے رکھے وہ ضرور اس بات کو جان لے گا کہ خطیب بغدادی کے بعد تمام محدثین ان کی کتب کے محتاج ہیں۔“

ڈاکٹر محمود الطحان مندرجہ بالا قول پر تبصرہ کرتے ہوئے لکھتے ہیں کہ:

ولم یمنع الحافظ أبابکر بن نقطة من مدحه للخطیب کونہ حنبلیا (16)

”حنبلی ہونے کے باوجود حافظ ابو بکر بن نقطۃ خطیب بغدادی کی تعریف کرنے سے نہیں رک پائے۔“

ابن الکفانی خطیب بغدادی کے شاگردوں میں سے ہیں اور وہ علم اسماء الرجال کے ماہر بھی ہیں وہ ان کی تعدیل کرتے ہوئے فرماتے ہیں کہ:

کان ثقة ضابطا خلوصا متقنا متيقظا متحرزا (17)

”یہ ثقہ، ضابط، مخلص، متقن، متیقن اور علم کیلئے چستی رکھتے تھے“

یہ چند ایک اقوال خطیب کی تعدیل میں نقل کیئے گئے ہیں ورنہ کتب اسماء الرجال میں بے شمار اقوال خطیب کی تعدیل میں مروی ہیں خطیب کی تعدیل کرنے میں ان کے تلامذہ ہی نہیں بلکہ ان کے اساتذہ اور معاصرین ہم کتب بھی شامل ہیں حتیٰ کہ بعض ایسے افراد نے بھی خطیب کی تعدیل میں کلمات کہے ہیں جو کہ ظاہر خطیب کی کتب کا مطالعہ ان کی غلطیوں اور اوہام پر مطلع ہونے کیلئے کرتے تھے۔

خطیب پر نقد و جرح:

یہ بات روز روشن کی طرح عیاں ہے کہ جس شخص کو اللہ تعالیٰ کوئی مقام عطا فرمادیتا ہے تو شریف النفس لوگ اس کی عزت و تکریم میں لگ جاتے ہیں اور اس کی خصوصیات کو اپنا کر جاہ و حشمت میں مزید اضافہ کرتے ہیں جبکہ معاشرہ میں کچھ ایسے لوگ بھی موجود ہوتے ہیں جو حسد، بغض، کینہ یا کسی دوسرے مقصد و مطلب کی خاطر اس کی خامیاں ڈھونڈنے میں لگ جاتے ہیں اور لوگوں میں ان کی عزت اور وقار کو کم کرنے کی کوشش کرتے ہیں۔

خطیب بغدادی بھی وقت کا محدث اور امام تھا لوگ ان کی علمی حیثیت کے معترف تھے لیکن کچھ لوگ ایسے بھی تھے جو خطیب کی کتب کا مطالعہ کسی علمی زینہ کو طے کرنے کیلئے نہیں بلکہ خطیب کی غلطیوں کو عامۃ الناس کے سامنے رکھ کر ان کی قدر کو کم کرنے کی کوشش میں تھے چنانچہ خطیب بغدادی کے بارے ایسے لوگوں نے بہت سارے منفی اقوال مشہور کر دیئے درج ذیل میں خطیب پر کی گئی جرح اور محدثین کی عدالت سے اس پر تبصرہ نقل کیا جاتا ہے۔

ڈاکٹر محمود الطحان لکھتے ہیں کہ:

فمن الذین اتهمواہ وتکلموا فیہ، ابو الفرج عبد الرحمان بن الجوزی (18)

”خطیب بغدادی پر کلام کرنے اور جرح کرنے والوں میں ابو الفرج عبد الرحمان بن الجوزی شامل ہیں۔“

اس نے خطیب پر جرح کی صورت میں تین کتب تالیف کی ہیں وہ تین کتابیں مندرجہ ذیل ہیں:

1. السهم المصیب فی الرد علی الخطیب

2. التحقیق فی احادیث التعلیق

3. الانتصار لشیخ السنۃ ابی عبد اللہ محمد بن نقطۃ الحنبلی۔

ابن جوزی نے ان کتب میں امام خطیب بغدادی پر ان چیزوں میں کلام کیا ہے جو خطیب نے تاریخ بغداد وغیرہ میں

نقل کی ہیں اور امام پر سخت الفاظ سے گفتگو کی ہے۔

کلام کی حقیقت محدثین کی نظر میں:

ابن جوزی نے اپنی تین کتب میں خطیب پر جو کلام کیا ہے اس کو محدثین کی نظر سے دیکھا جائے تو یہ الٹا ابن

جوزی پر جرح بن جاتی ہے چنانچہ اس کی خطیب پر سب سے پہلی جرح یہ ہے کہ انہوں نے امام احمد بن حنبل کے ترجمہ میں

ان کے بارے سید المحرثین اور امام شافعی کے ترجمہ میں ان کو تاج الفقہاء کے لفظ سے باور کروایا ہے جبکہ احمد بن حنبل فقہیہ بھی تھے ان کے بارے انہوں نے فقہیہ کا لفظ نہیں بولا۔⁽¹⁹⁾

ابن جوزی کے خطیب بغدادی پر اعتراض کے کئی محدثین نے جواب دیئے ہیں بلکہ بعض نے تو اس اعتراض کو ابن جوزی کی بے وقوفی اور سفاہت پر محمول کر دیا ہے سب سے بہترین اور مہذب تبصرہ جس میں اعتراض کی وضاحت بھی موجود ہے، عبدالرحمان بن یحییٰ المصلیٰ نے اپنی کتاب التثنیل میں کیا ہے چنانچہ وہ لکھتے ہیں کہ:

«أما ما قاله الخطيب في ترجمتي أحمد والشافعي فلفظه في المطبوع ج ٤ ص ٤١٢ في ترجمة أحمد ... إمام المحدثين الناصر الدين والمناضل عن السنة والصابر في الحنة ...» وفي آخر الترجمة ج ٤ ص ٤٢٣ «قد ذكرنا مناقب أبي عبد الله أحمد بن حنبل مستقصاة في كتاب أفرادنا لها فلذلك اقتصرنا في هذا الكتاب على ما أوردنا منها» وعبارته في ترجمة الشافعي ج ٢ ص ٥٦ «... زين الفقهاء وتاج العلماء ...» «فعلى هذا للشافعية أن يعاتبوا الخطيب قائلين: لم تذكر الشافعي بالحديث فإن كنت لا تراه محدثاً فقد سلبته أعظم الفضائل ولزم من ذلك سلبه الفقه والعلم الذي يعتد به، وإن كنت تراه محدثاً فقد جعلت أحمد إماماً له أو سيداً للمحدثين مطلقاً فشمّل ذلك الفقهاء منهم فلزم أن يكون إمام الفقهاء أو سيدهم مطلقاً، ومع ذلك لم تذكر الشافعي بنصرة الدين ولا النضال عن السنة، فأما قولك «زين الفقهاء وتاج العلماء فلا يدفع ما تقدم لأن المتزين أفضل من الزينة، ولا بس أفضل من التاج.»⁽²⁰⁾

” رہی وہ بات کہ جو خطیب نے احمد اور شافعی کے ترجمہ میں کہی ہے وہ جلد 4 صفحہ 412 پر امام احمد کے ترجمہ میں مطبوع ہے وہ فرماتے ہیں کہ یہ محدثین کے امام، ناصر الدین، سنت پر ثابت قدم اور آزمائش میں صبر کرنے والے ہیں ان کے ترجمہ کے آخر میں جلد 4 صفحہ نمبر 423 پر کہتے ہیں کہ ہم نے ابو عبد اللہ احمد بن حنبل کے مناقب کو ایک الگ کتاب میں ذکر کیا ہے اسی وجہ سے ہم نے اس کتاب میں مختصر الفاظ پر اکتفا کیا ہے۔ امام شافعی کے بارے جلد 4 صفحہ 56 پر لکھتے ہیں کہ یہ فقہاء کی زینت اور علماء کا تاج ہیں تو اس بات کو بنیاد بنا کر شافعیہ خطیب کو عتاب کرتے ہوئے کہہ سکتے ہیں کہ انہوں نے شافعی کیلئے محدث کا لفظ نہیں بولا چنانچہ اگر آپ انہیں محدث شمار نہیں کر رہے تو آپ نے ان کے فضائل کی بہترین چیز کو سلب کر دیا ہے اس سے یہ بھی لازم آئے گا کہ ان سے فقہ اور اس علم کو سلب کر دیا ہے جو ان کیلئے بیان کیا جاتا ہے اگر آپ انہیں محدث شمار کرتے ہیں تو آپ نے امام احمد بن حنبل کو ان کا امام اور مطلقاً محدثین کا سردار بنا دیا ہے اس سے وہ فقہاء میں بھی شامل ہو جائیں گے اس سے یہ بھی لازم ہو گا کہ یہ فقہاء کے بھی امام یا مطلقاً ان کے سردار ہیں اس کے ساتھ ساتھ آپ نے شافعی کیلئے دین کی مدد کرنے والا کا لفظ نہیں بولا اور نہ ہی سنت پر ثابت قدمی رکھنے والا کا لفظ بولا ہے چنانچہ آپ کا انہیں زین الفقہاء اور تاج العلماء کہنا گزشتہ بات کو رد نہیں کرتا کیونکہ زینت سے زیادہ اس شخص کی فضیلت ہے جس کو زینت سے ملقب کیا جا رہا ہے اور تاج کو پہننے والا تاج سے زیادہ افضل ہے“

آگے خلاصہ کلام بیان کرتے ہوئے لکھتے ہیں کہ:

والصواب أن المناقشة في مثل هذا ليست من دأب المصلحين وإنما الحاصل أن المترجم يتعرج في صدر الترجمة أشهر الصفات فأحمد لتبحره الحديث وتجردة لنصر السنة كان أشهر بذلك منه بالفقه، والشافعي لتجردة للفقه كان أشهر به (21)

”درست بات یہ ہے کہ ایسی امثلہ میں ایسا مناقشہ درست نہیں ہے اور نیک لوگوں کی عادت نہیں ہے درست بات یہ ہے کہ کسی کے حالات بیان کرنے والا کوشش کرتا ہے کہ ابتدا میں وہ اس مذکورہ شخص کی مشہور صفات کو ذکر کرے چنانچہ احمد بن حنبل علم حدیث میں تبحر اور سنت کی حفاظت میں متجرد ہونے کی وجہ سے فقہ کی نسبت اس میدان میں زیادہ مشہور ہیں جبکہ شافعی فقہ میں متجرد ہونے کی وجہ سے اس میں زیادہ مشہور ہیں“

ابن جوزی کے خطیب بغدادی پر اعتراض کی حقیقت اور اس پر محدثین کی طرف سے تبصرہ کے بعد یہ چیز بخوبی عیاں ہو گئی ہے کہ ابن جوزی نے خطیب بغدادی پر اعتراض کس نیت سے کیا تھا اور محدثین کی طرف سے ابن جوزی کے اعتراض پر تبصرہ اس بات کی دلیل ہے کہ محدثین کے نزدیک کسی کا خطیب پر تبصرہ کیا حیثیت رکھتا ہے۔
بعض احناف کا جرح کرنا:

احناف میں سے کچھ لوگوں نے بھی امام خطیب بغدادی پر جرح کے الفاظ بولے ہیں لیکن ان کے الفاظ اور جرح کے طریقہ سے یہ بات ثابت ہوتی ہے کہ احناف نے اپنے امام کا بدلہ لینے کیلئے الفاظ جرح بولے ہیں جبکہ اگر جرح اور اس کے الفاظ پر غور کیا جائے تو جارحین کے سوائے سفاہت، بے وقوفی اور کم عقلی کے کچھ ثابت نہ ہوگا جبکہ خطیب کے مناقب، صفات اور تعدیل اتنی ہے کہ اس کے مقابلہ میں یہ جرح آنا میں نمک برابر بھی ثابت نہ ہو پائے لیکن اس سب کے باوجود احناف نے خطیب کی زندگی یا موت کے بعد ان کے بارے بد تہذیبی اور اخلاق سے گرے ہوئے الفاظ استعمال نہیں کیے۔
خطیب کے دو سو سال بعد معظم بن عیسیٰ بن ابی بکر الایوبی خطیب کے رد میں کمر بستہ ہوا اور ان پر کئی طرح کے الزامات لگادیئے اس دوران اس نے اس بات کو بھی آڑے ہاتھوں لیا ہے کہ خطیب نے امام ابو حنیفہ رحمہ اللہ تعالیٰ کے خلاف روایات کیوں ذکر کی ہیں بلکہ مختلف حیلے بہانے بنا کر ان روایات کو ضعیف کرنے کی کوشش کی ہے بلکہ اس چیز سے اس شک کو مزید تقویت مل جاتی ہے کہ احناف نے امام ابو حنیفہ کا بدلہ لینے کیلئے ہی خطیب پر اعتراضات کیئے ہیں کہ انہوں نے امام ابو حنیفہ کے مذہب کے خلاف کچھ روایات پیش کی ہیں چنانچہ ڈاکٹر محمود الطحان اس پر تبصرہ کرتے ہوئے لکھتے ہیں کہ:

فأنا استغرب ان يسمع الاحناف وقد كانت لهم قوة في بغداد وقاضى القضاة منهم تلك البطاعن ويسكتوا عنها هذا السكوت المطبق الى زمن الملك المعظم عيسى بن ابى بكر الايوبى فالذى اتوقعه من الاحناف ان كانت تلك البطاعن قد قالها الخطيب في تاريخه ورواها للناس وحدث بها ان يتناولوه بالاذى الفعلى زيادة على الرد العلمى بدون ادنى انتظار (22)

”مجھے یہ بات عجیب محسوس ہوتی ہے کہ بغداد میں احناف کو سلاطین کو سنا ہوا اور وہ اس پر ملک معظم عیسیٰ بن ابی بکر الایوبی کے دور تک مکمل خاموش ہو گئے ہو میری رائے کے مطابق اگر احناف نے ان کو اس دور میں سنا ہوتا جب خطیب نے اپنی تاریخ میں اس کو لوگوں کیلئے بیان کیا تو انہوں نے بغیر کسی انتظار کے اس کو علمی رد کے بجائے ذاتی تکلیف پر محمول نہیں کیا“

ملک المعظم نے امام ابو حنیفہ کے خلاف بیان کی گئی روایات اور ان کی اسناد پر نقد کیا ہے اور ان کی اسناد وک ضعیف قرار دیا ہے علمی نقد کے ساتھ ساتھ انہوں نے عقلی رد بھی کیا ہے جس میں انہوں نے خطیب پر الزام لگایا ہے کہ انہوں نے ان روایات میں "تصحیف" اور ضعیف راویوں سے روایت کرنے وغیرہ کا فعل شنیع کیا ہے۔

تصحیف کی مثال:

تصحیف کی مثال دیتے ہوئے ملک معظم اپنی کتاب "الرد علی ابی بکر" میں بعنوان "وقد کان الخطیب مصحفاً" لکھتے ہیں کہ ہمیں ہمارے شیخ امام علامہ، جتہ العرب ابوالیمین زید بن حسن کندی نے مشافہہ خبر دی، انہوں نے کہا کہ ہمیں امام ابو الفضل محمد بن ناصر السلاوی سے اجازت دی، اس نے کہا کہ ہمیں شیخ حافظ ابوالغنائم بن النرسی نے بتایا وہ کہتے ہیں میں نے شیخ حافظ ابو بکر خطیب سے سنا کہ وہ واقندی سے مروی کتاب المغازی ہمیں پڑھ کر سنا ہے تھے چنانچہ جب وہ غزوہ احد پر پہنچے تو الہ کے نبی ﷺ کا یہ قول نقل کیا جس میں آپ ﷺ نے فرمایا کہ:

لَيْتَ أُنِّي عُودِرْتُ مَعَ أَصْحَابِي (بنحصص) الْجَبَلِ (23)

”مجھے افسوس ہے کہ میں احد کے دن پہاڑ کی طرف اپنے صحابہ کے ساتھ چھاڑ دیا گیا“

چنانچہ ان کو ابو القاسم بن برہان نحوی نے کہا ابو بکر خطیب نے کلمہ نحص میں تصحیف کر دی ہے یہ کلمہ حقیقت میں نحص (صاد کے ساتھ) ہے۔

اب اس عبارت میں خطیب بغدادی پر تصحیف کا حکم لگایا گیا ہے جبکہ حقیقت حال اس وقت منکشف ہوگی جب اس بات کو محدثین کی عدالت میں رکھا جائے گا چنانچہ اس پر تبصرہ کرتے ہوئے ڈاکٹر محمود الطحان لکھتے ہیں کہ:

في هذه الرواية محمد بن ناصر السلاحي الذي قال فيه السمعاني انه: كان يحب ان يقع في الناس، ثم انه

كيف ينسب التصحيف الى محدث لتصحيفه مرة واحدة اذن فما سلم من وصف التصحيف احد (24)

”اس روایت میں محمد بن ناصر السلاوی ہے جن کے بارے میں امام سمعانی نے کہا کہ بے شک وہ لوگوں میں واقع ہونے کو پسند کرتے تھے پھر یہ کسی محدث کی طرف تصحیف کو کیسے منسوب کر سکتے ہیں جبکہ اس نے صرف ایک بار یہ کام کیا ہے اس طرح تو کوئی ایک بھی تصحیف سے محفوظ نہیں رہ سکتا“

ضعیف راویوں سے روایت کا اعتراف:

خطیب پر دوسرا اعتراض یہ لگایا گیا تھا کہ یہ ضعیف راویوں سے روایت کرتے ہیں جبکہ اس اعتراض کی حقیقت حال بھی اسی وقت سامنے آسکتی ہے جب ہم اس کو محدثین کی عدالت میں پیش کریں گے چنانچہ ڈاکٹر محمود الطحان اس پر تبصرہ کرتے ہوئے لکھتے ہیں کہ:

اما تحدیثہ عن الضعفاء فاورد فیہ خبر امدارہ علی ابن طاہر وهو معروف بتحاملہ علی ابی بکر الخطیب ومع ذالک فروایة المحدث عن الضعفاء لا تعتبر جرحا له فقد روی کثیر من المحدثین عن بعض الضعفاء وما اعتبر ذالک طعنا فیہم (25)

”ضعیف راویوں سے روایت کرنے کے بارے انہوں نے ایک خبر ذکر کی ہے جس کا مدار علی بن طاہر پر ہے جبکہ وہ علی بن ابی بکر خطیب سے تحامل کرنے کے بارے معروف ہیں اس کے ساتھ ساتھ کسی محدث کا ضعف سے روایت کرنا اس کیلئے بطور جرح شمار نہیں کیا جاسکتا بہت سے محدثین نے بعض ضعفاء سے روایت کیا ہے اور اس چیز کو ان کے بارے طعن شمار نہیں کیا گیا“

مندرجہ بالا تمام بحث سے یہ بات روز روشن کی طرح عیاں ہو جاتی ہے کہ خطیب پر دو طرح سے نقد و جرح کرنے کی کوشش کی گئی ہے اور دونوں اعتبار سے ہی جب اس کو محدثین کی عدالت میں پیش کیا تو نتیجہ سوائے جارحین کی اپنی بے علمی و کم عقلی کے کچھ نہ نکلا جبکہ اس کے ذریعے خطیب بغدادی کی عزت و حشمت میں مزید اضافہ ہو گیا۔

خلاصہ البحث:

خلاصہ البحث یہ ہے کہ خطیب بغدادی علم حدیث کے ماہرین میں ایک نمایاں نام ہے جن کے رواۃ کے بارے کہے گئے اقوال علم الرجال میں استنادی حیثیت رکھتے ہیں بلکہ متاخرین کئی جگہوں پر ان کی کتب کو بطور مصادر استعمال کرتے ہیں یہ بات روز روشن کی طرح عیاں ہے کہ جب اللہ تعالیٰ کسی شخص کو علم و مرتبہ عطا فرماتے ہیں تو جہاں ان کے مادحین ہوتے ہیں کچھ لوگ مختلف اسباب کی بناء پر ان کے بارے ترش اور منفی رویہ اختیار کر لیتے ہیں جس کے تناظر میں وہ اس علمی شخصیت کو خود مجروح ثابت کر کے اپنی تسلی کرنا چاہتے ہیں۔ خطیب کے بارے اکثر بلکہ تمام ائمہ کرام نے تعدیل و تعریف کے الفاظ بولے ہیں بلکہ بعض نے ان کی کتب کو دین اسلام کیلئے ایک عظیم علمی سرمایہ شمار کیا ہے جبکہ بعض لوگوں نے خطیب کے بارے منفی الفاظ بولے ہیں اور ان کی شخصیت پر جرح کی ہے ان میں سے کچھ لوگوں نے ان کی کچھ خاص کتب کے تناظر میں یہ سب کیا جبکہ احناف نے ان کے بارے صرف اس سبب سے ہرزہ سرائی کی کہ خطیب نے امام ابو حنیفہ کے بارے جرح کی اور احناف نے اس جرح کو ذاتی رنجش قرار دیا حقیقت تو یہ ہے کہ خطیب نے امام ابو حنیفہ پر اپنی ذاتی رنجش کی بنا پر نہیں بلکہ عام رواۃ کی طرح علوم حدیث کے تمام اصول و ضوابط کو مد نظر رکھتے ہوئے اپنا مافی الضمیر بیان کیا۔



This work is licensed under a [Creative Commons Attribution 4.0 International](https://creativecommons.org/licenses/by/4.0/)

[License.](#)

حواله جات (References)

- (١) - الدكتور نور الدين عتر، منج النقد في علوم الحديث، دار الفكر، دمشق - سورية، الثانية، ١٣٠١هـ - : ١٦٤
- (٢) - السيوطي، جلال الدين، عبد الرحمن بن أبي بكر، تدريب الراوي في شرح تقريب النواوي، دار الطيبيه: (٩٢٤/٢)
- (٣) - النووي، ابو زكريا محيي الدين يحيى بن شرف النووي، التقريب والتنسير لمعرفة سنن البشير النذير في اصول الحديث، دار الكتاب العربي بيروت الأولى ١٩٨٥: ٣٦
- (٤) - الحافظ الخطيب البغدادي وإثره في علوم الحديث: ١٠٨
- (٥) - تذكرة الحفاظ، ٢٢/٣
- (٦) - سير اعلام النبلاء، ٣٢٢/١٣
- (٧) - طبقات الشافعية الكبرى للسبكي، ٣١/٣
- (٨) - سير اعلام النبلاء، ٣٢٢/١٣
- (٩) - طبقات الشافعية الكبرى، للسبكي، جلد: ٣، ص: ٣١
- (١٠) - طبقات الشافعية الكبرى للسبكي، ٣١/٣
- (١١) - سير اعلام النبلاء، ٣٢٢/١٣
- (١٢) - ابن عساكر، ابو القاسم علي بن الحسن ابن هبة الله بن عبد الله الشافعي تاريخ دمشق لابن عساكر، دار الفكر للطباعة والنشر والتوزيع، ١٩٩٥ م (٣١/٥)
- (١٣) - سير اعلام النبلاء، ٣٢٢/١٣
- (١٤) - سير اعلام النبلاء، جلد: ٣٢٢/١٣
- (١٥) - العسقلاني، احمد بن علي ابن حجر الشافعي، نزها النظر في توضيح نخبه الفكر في مصطلح اهل الآثار، ٢٠٢١ م، ص: ٤٩
- (١٦) - الحافظ الخطيب البغدادي وإثره في علوم الحديث: ١٠٩
- (١٧) - الاربعين المرتبة على طبقات الاربعين لابن حاتم: ١٦٨
- (١٨) - الحافظ الخطيب البغدادي وإثره في علوم الحديث: ص ١٠٥
- (١٩) - الجوزي، جمال الدين ابو الفرج عبد الرحمن بن علي بن محمد الجوزي، المنتظم في تاريخ الملوك والاسم، دار صادر - بيروت، الأولى، ١٣٥٨ (٢٦٤/٨)
- (٢٠) - المعلى، عبد الرحمن بن يحيى بن علي بن محمد المعلى العتمى اليماني، التتميل بما في تآنيب الكوشى من الأبا طيل،

المکتب الاسلامی، الثانیة، ۱۴۰۶ھ - ۱۹۸۶م (۳۴۱/۱)

(۲۱) - التثلیل بمافی تائب الکوثری من الأباطیل: ۳۴۱

(۲۲) - الحافظ الخطیب البغدادی وإثره فی علوم الحدیث: ۱۰۷

(۲۳) - البوصیری، ابوالعباس شهاب الدین احمد بن ابی بکر بن اسماعیل بن سلیم بن قایماز بن عثمان البوصیری الکنانی

الشافعی، إتحاف الخیرة المسرة بزوائد المسانید العشرة، دار الوطن للنشر، الرياض، الأولى، ۱۴۲۰ھ - ۱۹۹۹م (رقم الحدیث: ۴۵۶۸)

(۲۴) - الحافظ الخطیب البغدادی وإثره فی علوم الحدیث: ۱۰۸

(۲۵) - الحافظ الخطیب البغدادی وإثره فی علوم الحدیث: ۱۰۸